



**QORTI CIVILI
(SEZZJONI TAL-FAMILJA)**

**ONOR. IMHALLEF
NOEL CUSCHIERI**

Seduta tas-27 ta' April, 2006

Citazzjoni Numru. 24/2005

Kawza fil-lista: 30

**AB
vs
C B**

II-Qorti,

Rat l-att tac-citazzjoni li permezz tieghu l-attrici ppremettiet u talbet hekk:

Peress illi l-kontendenti kienu nghanqu fiz-zwieg nhar it-3 ta' Dicembru tas-sena elf disa mijja u tlieta u tmenin (1983) skond ma kif jirrizulta mill-anness certifikat taz-zwieg hawn mehmuz markat Dok A;

Kopja Informali ta' Sentenza

Peress illi minn dan iz-zwieg il-kontendenti kellhom zewgt itfal jisimhom Gilbert ta' dsatax-il sena u Vanessa ta' sittax-il sena;

Peress illi l-istess kontendenti kienu sseparaw legalment minn ma xulxin in forza ta' kuntratt pubbliku atti Nutar Dottor Marco Burlo datat l-ewwel ta' Marzu tas-sena elfejn u wiehed (2001);

U peress illi l-kontendenti kienu dahlu ghal dan iz-zwieg minghajr ebda preparazzjoni serja ta' xejn u difatti fid-data tat-tieg kienu ghadhom zghar hafna fejn il-konvenut kien ghadu kemm għalaq tnejn u ghoxrin sena filwaqt li l-attrici kien għad għandha tmintax-il sena;

U peress illi ghalkemm il-kontendenti kienu irrejalizzaw mal-ewwel li ma kienux lesti li jghixu hajja mizzewga ma' xulxin huma kienu ddecidew li jibqgħu magħquda minhabba li kien gew l-ulied kmieni fiz-zwieg;

U peress illi fil-fatt meta t-tfal kien kibru u mmaturaw daqxejn, il-kontendenti iddecidew li ma setghux jibqgħu jghixu aktar flimkien taht l-istess saqaf u ghaddew għas-separazzjoni legali;

U peress illi l-konvenut qatt ma kkomporta ruhu bhala ragel mizzewweg fil-konfront ta' l-attrici tant li baqa jagixxi bħallikieku kien ghadu guvni;

U peress illi l-konvenut qatt ma kellu l-intenzjoni li jibqa' fidil lejn martu tul hajtu u anqas kien iqis ir-rabta ta' bejniethom bhala dejjiema tant li ma l-icken intopp li kien inqala bejniethom, huwa mill-ewwel kien jitlaq il-barra mid-dar konjugali u gieli kien jagħmel xi l-ijeli barra oltre li kien jidhol f'relazzjonijiet ma haddiehor bl-iskuza li kien ikun qed jistad;

U peress illi għalhekk il-kunsens taz-zewg partijiet jew min minnhom fil-mument taz-zwieg kien vizzjat b'difett serju ta' diskrezzjoni ta' gudizzju fuq il-hajja mizzewga jew fuq id-drittijiet u d-dmirijiet essenzjali tagħha, jew b'anomalija psikologika serja li tagħmilha mpoossible għal dik il-parti li

Kopja Informali ta' Sentenza

taqdi l-obbligazzjonijiet essenziali taz-zwieg u dana ai termini tal-artikoli 19 (1) (d) Kap 255 tal-Ligijiet ta' Malta;

Peress illi inoltre l-kunsens taz-zewg kontendenti jew min minnhom kien fil-mument taz-zwieg innifsu jew ta' xi wiehed jew aktar mill-elementi essenziali tal-hajja mizzewga jew tad-dritt ghall-att taz-zwieg u dana ai termini tal-artikolu 19 (1) (f) Kap 255 tal-Ligijiet ta' Malta;

Peress illi ghalhekk iz-zwieg ikkontrattat bejn il-kontendenti fit-3 ta' Dicembru tas-sena 1983 huwa null u bla effett fil-ligi;

Ighid ghalhekk l-istess konvenut ghaliex m'ghandhiex dina l-Onorabbi Qorti ghar-ragunijiet fuq premessi:-

1. Tiddikjara u tiddeciedi illi z-zwieg ikkontrattat mill-kontendenti fit-3 ta' Dicembru 1983 huwa null u bla ebda effett legali u taghti dawk il-provvedimenti kollha mehtiega illi jkunu opportuni f'dan ir-rigward;

Bl-ispejjes kontra l-konvenut li minn issa qed jigi ngunt personalment biex jidher ghas-subizzjoni.

Rat id-dikjarazzjoni guramentata ta' l-attrici u l-lista tax-xhieda;

Rat li l-konvenut debitament notifikat ghazel li jibqa' kontumaci;

Rat l-atti kollha tal-kawza;

Semghet provi bil-gurament;

Ikkunsidrat;

Illi permezz ta' l-azzjoni odjerna l-attrici qeda titlob minn din il-Qorti dikjarazzjoni gudizzjarja fis-sens li z-zwieg tagħha mal-konvenut kuntrattat fit-3 ta' Dicembru 1983 huwa null fil-ligi in bazi għal dak kontemplat fil-paragrafi [d] u [f] tal-Artikolu 19[1] tal-Kap.255.

Kwadru tal-fatti

Mill-kumpless tal-provi ddelinea s-segwenti kwadru tal-fatti. Il-partijiet ikkuntrattaw zwieg f' Mata fit-3 ta' Dicembru 1983 wara li kienu ilhom jiffrekwentaw lil xulxin circa 4 snin. Fid-datat taz-zwieg l-attrici kellha 18 il-sena u l-konvenut kelli 22 sena. Minn dan iz-zwieg twieldu zewgt it-tfal. FI-1 ta' Marzu 2001 il-partijiet, wara konvivenza ta' circa 16 il-sena, iffirmaw kuntratt ta' separazzjoni personali konsenswali; u fit-28 ta' Jannar 2005 l-attrici intavolat il-proceduri odjerni.

Mill-atti jirrizulta li wara ftit snin taz-zwieg il-konvenut kelli relazzjonijiet extra matrimonjali bil-konsegwenzjali tibdil fil-komportament tieghu fil-konfront ta' l-attrici. Dan gab mieghu t-tifrik irrimedjablli taz-zwieg bejn il-partijiet.

Konsiderazzjonijiet tal-Qorti

Illi tenut kont tal-kawzalijiet formanti l-bazi ta' l-azzjoni odjerna, is-segwenti osservazzjonijiet huma opportuni:

[1] FI-ewwel lok hija relevanti l-osservazzjoni li onus probandi ei qui dicit non ei qui negat, u konformament ma' dan il-principju kardinali f' materja ta' prova, l-oneru tal-prova jirrisjedi fuq il-parti li tallega. Multo magis f' kazijiet bhal dawn in disamina fejn tezisti fil-ligi presunzjoni legali dwar il-validita' tal-kuntratt taz-zwieg, sakemm ma jigix muri l-kuntrarju bi provi sodisfacenti li jezistu, wiehed jew aktar, mir-ragunijiet espressament kontemplati fil-ligi [*App.Joseph B vs Bernadette B deciza 27.01.2006*]. Fil-kaz in disamina l-attrici li qed titlob l-annullament, sabiex tirnexxi fl-azzjoni tagħha, għandha l-obbligu li tipprova sodisfacentement l-esistenza tal-fatti li fuqhom huma bazati l-capita nullitatis fuq indikati, jew wiehed minnhom.

[2] In propositu gie osservat fil-kawza "*App.C. Joseph Spiteri vs George Spiteri* [*Vol.LXXXV.II.81]" illi: "Jinsab assodat fil-gurisprudenza li jkun hemm difett serju ta' diskrezzjoni ta' gudizzju kemm-il darba jirrizulta li, fil-mument ta' l-ghoti tal-kunsens, parti jew ohra, tkun priva b' mod sostanzjali, ossia "gravi", minn dik il-fakolta' kritiko-estimattiva jew kritiko-valutattiva dwar l-oggett tal-kunsens taz-zwieg; jew minn dik il-maturita' affettiva li hija

presuppost ghal ghazla libera dwar l-imsemmi oggett. Ghalhekk difett serju ta' diskrezzjoni ta' gudizzju mhux semplicement nuqqas ta' hsieb, jew nuqqas ta' riflessjoni; anqas ma jfisser li wiehed jagħmel ghażliet jew jiehu decizzjonijiet zbaljati [infatti decizjoni jew ghazla zbaljata hi perfettamet kompatibbli ma' diskrezzjoni ta' gudizzju – PA [21.11.1995] *Emanuel Camilleri vs Carmen Camilleri*] “Li parti fiz-zwieg ma tkunx fehmet sufficjentement, fis-sens li ma tkunx hasbet bizejjed jew ma tkun irrflejtiet bizejjed fuq il-hajja mizzewga, jew fuq id-drittijiet u d-dmirijiet essenziali tal-hajja mizzewga ma jammontax necessarjament għal

difett [serju] ta' diskrezzjoni ta' gudizzju [PA *Selina Maria Vella Haber vs Joseph Gatt* – 15.4.1996]

Biex ikun hemm in-nuqqas jew difett serju ta' diskrezzjoni ta' gudizzju kif ravvizat fl-artikolu 19[1][d] irid ikun hemm l-inkapacita' psikiċċa [mhux necessarjament anomalija psikologika fis-sens mediku/psikjatriku] jew kostituzzjonali li wiehed jagħraf u jirrifletti u li jiddecidi liberament fuq l-oggett tal-kunsens matrimonjali”

Konformament mal-premess sabiex l-azzjoni attrici tirnexxi fuq din il-kawzali, jehtieg li jigi provat sodifacentement li fil-mument tal-ghoti tal-kunsens, il-partijiet jew wieħed minnhom, kien affett minn difett serju ta' diskrezzjoni ta' gudizzju fuq il-hajja matrimonjali u fuq id-drittijiet u d-mirrijiet essenziali li din timporta. “In altri termini e' necessaria la discrezione non tanto per l' atto in se al momento di emettere il consenso, quanto per gli impegni che da quell'atto derivano. Una discrezione che impegni per il futuro.” [Bersini -citat fil-kawza PA *Angela Spiteri Selvaggi vs Joseph Spiteri* deciza 4.11.1994] L-obbligazzjonijiet essenziali fil-hajja matrimonjali huma bazati fuq il-kuncett ta' unjoni permanenti, esklussiva u rrevokabbli diretta għal komunjoni ta' hajja u l-prokreazzjoni u t-trobbija ta' l-ulied. Din il-kapacita' li jassuma dawn l-obbligi għandha tezisti fiz-zewg partijiet. [PA *Charles Atkins vs Matilde Atkins* deciza 2.10.2003].

Izda la decizjoni zbaljata u lanqas kull stat ta' immaturita' ma huma sufficienti sabiex jintegraw din il-caput nullitatis. Illi ma hemmx bzonn li parti jkollha xi livell gholi ta' maturita' jew edukazzjoni, izda ta' l-anqas il-livell irid ikun tali li dik l-istess parti tkun kapaci tagħmel valutazzjoni shiha, ponderata u libera dwar iz-zwieg u dwar id-drittijiet u dmirijiet essenziali taz-zwieg [PA Melanie Borg Cardona vs Joseph Borg deciza 29.10.2003]

Il-premess, applikat ghall-fatti tal-kaz in disamina, iwassal ghall-konkluzjoni li din il-kawzali ma tinsabx sostnuta mill-provi. Ma jirrizultax provat li qabel iz-zwieg u senjatament, fil-mument tal-ghoti tal-kunsens, l-attrici jew il-konvenut, kienu inkapacitati minn difett serju ta' diskrezzjoni fit-termini tal-artikolu precipat. Mill-provi rrizulta li qabel ma zzewgu dawn kienu ilhom jafu lil xulxin circa 4 snin. Ma rrizultax li il-partijiet dahlu ghaz-zwieg impreparati minghajr dik il-maturita' u l-gudizzju dwar l-importanza tad-dmirijiet essenziali tal-hajja mizzewga; u l-fatt li, anke wara ftit snin ta' zwieg, il-konvenut, skond l-allegazzjoni attrici, beda jonqos mid-doveri tieghu konjugali, senjatament dak tal-fedelta', ghalkemm dan jista' jghati lok għal separazzjoni personali bejn il-partijiet, kif fil-fatt sehh f' Marzu 2001, ma jwassalx necessarjament ghall-konkluzjoni li l-konvenut ma kienx konxju tad-doveri tieghu fil-mument tal-ghoti tal-kunsens tieghu jew li kellu dik l-inkapacita' psikika li kienet tipprovah milli jgharaf, jirrifletti u jiddecidi fuq l-oggett tal-kunsens matrimonjali.

In fine jigi osservat in propositu għal din il-kawzali in kwantu bazata fuq it-tieni parti tal-paragrafu [d], li ma giet provata ebda anomalija psikologika serja u li kienet tagħmilha

mpossibbli għal partijiet, jew għal parti minnhom li taqdi l-obbligazzjonijiet essenziali taz-zwieg.

[3] Rigward il-kawzali bazata fuq il-paragrafu [f] tal-Artikolu precipat, jigi rilevat li kif osservat din il-Qorti fil-kawza PA Brigitte Veneziano Broccia vs Avk.Dr.Joseph Sammut noe

deciza 9.12.2002, is-simulazzjoni tiehu l-forma ta' dak li fid-duttrina civili hu deskrift bhala *colorem habens substantiam vero nullam* li b' konsegwenza jirrendi l-kuntratt bhala interament fittizju. Jkun hemm simulazzjoni f' kuntratt taz-zwieg meta fil-mument ta' l-ghoti tal-kunsens matrimonjali, parti jew it-tnejn, esternament turi li qed taghti l-kunsens matrimonjali, izda internament u b' att pozittiv tal-volonta' tagħha tkun qed tichad il-kunsens għal dak iz-zwieg [simulazzjoni totali] jew tkun qed teskludi xi element jew proprjeta' essenzjali ghaz-zwieg [simulazzjoni parpjali] [PA Muscat vs Borg Grech – 14.08.1995; Alfred Tonna vs Maria Tonna – 31.01.1996]

In propositu, il-Qorti, filwaqt li tagħmel referenza ghall-konsiderazzjonijiet fattwali premessi, tosserva li ma jirrizultax sodisfacentement provat li fil-mument tal-ghoti tal-kunsens tieghu, il-konvenut eskluda b'att pozittiv tal-volonta' tieghu l-obbligu tal-fedelta' fil-hajja matrimonjali. Anke fir-rigward ta' din il-kawzali, jigi osservat li l-fatt li wara ffit snin ta' zwieg il-konvenut beda jonqos mill-obbligu tal-fedelta' lejn martu l-attrici, ma jwassalx necessarjament ghall-integrazzjoni ta' din il-caput *nullitatis*. Fi kliem iehor, ma jirrizultax sodisfacentement provat li fil-mument tal-ghoti tal-kunsens tieghu, il-konvenut eskluda dan l-obbligu matrimonjali.

F' dan ir-rigward u referibbilment ghaz-zewg kawzalijiet proposti mill-attrici bhala ragunijet għat-talba tagħha, il-Qorti tosserva li mill-provi ma jirrizultax provat ghas-sodisfazzjoni ta' din il-Qorti li l-infedelta' tal-konvenut bdiet fl-ewwel xħur taz-zwieg tal-kontendenti, li fihom, skond l-istess attrici hija kellha biss suspecti u xejn aktar; imma l-Qorti hija izqed propensa li temmen li dan il-komportament illecitu da parti tal-konvenut beda ferma aktar tard fil-hajja matrimonjali.

Dan premess u kkunsidrat il-Qorti hija tal-fehma li mill-provi mismugha t-talba attrici ma tirrizultax gustifikata, la fil-fatt u lanqas fid-dritt, u għalhekk ma timmeritax li tigi milquġha.

Kopja Informali ta' Sentenza

Mhux inopportuna l-konsiderazzjoni maghmula minn din il-Qorti f'diversi sentenzi precedenti tagħha li "Iz-zwieg huwa wieħed mill-kuntratti l-aktar essenzjali għas-socjeta' u bla dubju ta' xejn huwa ta' ordni pubbliku li I-Qorti trid tersaq lejh bl-akbar rispett, ukoll jekk hija sejra thares lejh mill-punto di vista civili biss." Dan bl-iskop li ma jigix annullat zwieg fuq ix-xewqa tal-parti jew partijiet, izda kif hekk inhu xieraq fuq is-serjeta' u l-bazi tar-rekwiziti legali. Għalhekk jekk l-ghażla singolari jew kongunta tal-partijiet kienet zbaljata, dan m' għandux iwassal sal punt li z-zwieg jisthoqqu li jkun annullat. Mod iehor dan il-kuntratt hekk serju, ghax magħmul skond il-ligi u li jikkostitwixxi l-ligi ta' bejniethom [kif hekk jesprimi l-Art.992] jīgi stultifikat u rez insinifikanti. Kapaci wkoll jservi ta' pretest għal kull min iz-zwieg tieghu ma jirnexxiex biex jannulla kuntratt li jisthoqlu invece jibqa' fis-sehh. [App.C *Carmel Farrugia vs*

Pauline Farrugia – 28.07.1987, citata b' approvazzjoni PA[PS] Christine Ellul vs Brian Ellul – 21.10.2002 u PA[PS] Chritine Ellul vs Brian Ellul – 21.10.2002]

Decide

Għal dawn il-motivi tiddecidi billi tichad it-talba attrici, bl-ispejjeż.

< Sentenza Finali >

-----TMIEM-----